

३६ पद

(चाल : छकड्याची - नियम पाळावे)

कुत्रा गुरगुर करतो द्वारीं । माझी हरणी येइ ना घरीं ॥ धृ. ॥

या कुत्र्याची आइ चोरटी । याची बाइल बहू तर्कटी ॥

याचीं दहा-पांच कारटीं । मोठीं खादाड, मोठीं

माजरी ॥ माझी. ॥ १ ॥

गेला माजुन हा दांडगा । शिरजोर थोर कोडगा ॥

याला खाइ ना वाघ लांडगा । याच्या दगड पडे ना शिरीं ॥ माझी. २ ॥

मोठ्या मोठ्याला डसतो बाई ॥ हाडासकट मांस खाई ॥

हा उलथुन जाइ ना खाई । तोंड घालतो भरल्या घागरीं ॥ माझी. ३ ॥

वि. क.....३

माझं खाउन मसीं भांडतो । माझं अवघं घर धुंडतो ॥

माझ्या मागं मागं हिंडतो । मला फिरवितो जसि भिंगरी ॥

माझी. ॥ ४ ॥

हा ग्रामसिंह माजरा । तुझा सिंह पहातां जरा ॥

मग पळेल निलाजरा । याची टळेल सारी गुरगुरी ॥ माझी. ॥ ५ ॥

महिषासुर वधिला जसा । हा शत्रु तसा संहारी ॥ माझी. ॥ ६ ॥

वेगें सिंहाद्रीवासिनी । आली सिंहावर बैसुनी ॥

म्हणे विष्णुदास हांसुनी । आतां तरलों भवसागरीं ॥ माझी. ॥ ७ ॥